

IISH
NOTE



സനാതനധർമ്മ പഠനം - 5

സനാതന ധർമ്മത്തിന്റെ പ്രധാന ഗ്രന്ഥശാഖകൾ



<p>I വേദങ്ങൾ</p> <p>വേദം എന്നാൽ അറിവ്, സനാതന ധർമ്മത്തിന്റെ അടിസ്ഥാന ഗ്രന്ഥങ്ങൾ, മാനവരാശിയുടെ ആദിമ ഗ്രന്ഥം.</p>	<p>II ബ്രാഹ്മണങ്ങൾ</p> <p>ബ്രാഹ്മണഗ്രന്ഥങ്ങൾ പ്രധാനമായി യാഗയജ്ഞങ്ങൾ വിവരിക്കുന്നു. ഇത് വേദത്തോട് ചേർന്നും പ്രത്യേകമായും വരാവുന്നതാണ്. പ്രധാനമായും ഗദ്യമാണ് ബ്രാഹ്മണങ്ങൾ. പ്രധാനമായും ദൃശ്യക നന്മയ്ക്കായുള്ള കാമ്യേഷ്ടികളാണിതിൽ വിവരിക്കുന്നത്.</p>	<p>III ആരണ്യകങ്ങൾ</p> <p>സന്യാസവും, വാനപ്രസ്ഥാശ്രമവും സ്വീകരിച്ചവർ ലളിതമായി അനുഷ്ഠിക്കേണ്ടതായ മോക്ഷത്തിനായുള്ള യാഗങ്ങളാണ്. (മോക്ഷേഷ്ടികൾ) ഇതിൽ വിവരിക്കുന്നത്.</p>	<p>IV ഉപനിഷത്തുകൾ</p> <p>ആകെ 108 ഉപനിഷത്തുകൾ. പരമമായ സത്യത്തെക്കുറിച്ച്, മനസ് - ആത്മാവ് - പരമാത്മാവ് ഇന്ദ്രിയങ്ങൾ എന്നീ വിഷയങ്ങളെക്കുറിച്ച് അതിഗഹനമായ വിവരണമാണ് 18 ഉപനിഷത്തുകൾ. ബാക്കിയുള്ള ഉപനിഷത്തുകൾ പല ആത്മീയ വിഷയങ്ങളും വിവരിക്കുന്നു.</p>
<p>1. ഋഗ്വേദം</p> <p>സമഗ്രമായ ജ്ഞാന കാണ്ടം. മനസ്, ശരീരം, കുടുംബം, സംസ്കാരം, സമൂഹം, രാഷ്ട്രം, സർവ്വചരാചരങ്ങൾക്കും ശാശ്വത നന്മയ്ക്കായുള്ള മന്ത്രങ്ങൾ (25 ശാഖകൾ)</p>	<p>6. ഋഗ്വേദീയ ബ്രാഹ്മണങ്ങൾ</p> <p>ഐതരേയ ബ്രാഹ്മണവും, സംഖ്യായന ബ്രാഹ്മണവും. ഇതിൽ ഋഗ്വേദികൾ നടത്തുന്ന സമഗ്രമായ യാഗവിവരണങ്ങൾ നൽകുന്നു.</p>	<p>11. ഋഗ്വേദീയ ആരണ്യകം</p> <p>ഐതരേയ ആരണ്യകം, കൗഷീതകി ആരണ്യകം ആത്മീയ യാഗങ്ങളും ആചരണങ്ങളും വിവരിക്കുന്നു.</p>	<p>16. ഋഗ്വേദീയ ഉപനിഷത്തുകൾ</p> <p>10 ഉപനിഷത്തുകളാണ് ഋഗ്വേദത്തിന്റേതായുള്ളത്. ഇതിൽ ശ്രേഷ്ഠമായത് ഐതരേയ ഉപനിഷത്താണ്.</p>
<p>2. കൃഷ്ണയജുർവേദം</p> <p>ഗദ്യവും പദ്യവും ചേർന്ന് വൈവിധ്യമാർന്ന വിഷയങ്ങളും, അനവധി ശാഖകളുമുള്ള യാഗകർമ്മത്തിനായുള്ള കർമ്മ കാണ്ടം മന്ത്രങ്ങൾ (100 ശാഖകൾ)</p>	<p>7. കൃഷ്ണയജുർവേദീയ ബ്രാഹ്മണങ്ങൾ</p> <p>തൈത്തരീയ ബ്രാഹ്മണവും, മൈത്രായണീയ ബ്രാഹ്മണവും, കൃഷ്ണയജുർവേദശാഖക്കാർ നടത്തുന്ന യാഗവിവരണം നൽകുന്നു.</p>	<p>12. കൃഷ്ണയജുർവേദീയ ആരണ്യകം</p> <p>മൈത്രായണീയ ആരണ്യകം, തൈത്തരീയ ആരണ്യകം ഇവയാണ് പ്രധാന ആരണ്യകങ്ങൾ.</p>	<p>17. കൃഷ്ണയജുർവേദീയ ഉപനിഷത്തുകൾ</p> <p>കഠം, തൈത്തരീയം, കൈവല്യം, ശ്വേതാശ്വേതരം, മഹാനാരായണം തുടങ്ങിയ 32 ഉപനിഷത്തുകളാണ് ഈ വേദത്തിന്റേതായുള്ളത്.</p>
<p>3. ശുക്ലയജുർവേദം</p> <p>യാഗകർമ്മങ്ങൾക്കായുള്ള ഗദ്യങ്ങളില്ലാതെ പദ്യങ്ങൾ മാത്രമുള്ള ഉജ്ജ്വല ജ്ഞാന - വിജ്ഞാന സമ്മിശ്രമായ മന്ത്രങ്ങൾ ഉൾക്കൊള്ളുന്ന 40 അദ്ധ്യായം (2 ശാഖകൾ)</p>	<p>8. ശുക്ലയജുർവേദീയ ബ്രാഹ്മണങ്ങൾ</p> <p>ശതപഥബ്രാഹ്മണം (100 അദ്ധ്യായങ്ങൾ) പദാനുപദയാഗ കർമ്മങ്ങളുടെ വിവരണം. കൂടാതെ അനവധി ചരിത്ര വസ്തുതകളും ഉൾപ്പെടുന്നു. ചിട്ടയായ അവതരണമാണിതിലുള്ളത്.</p>	<p>13. ശുക്ലയജുർവേദീയ ആരണ്യകം</p> <p>ശുക്ലയജുർവേദത്തിന് ആരണ്യക ഗ്രന്ഥങ്ങളില്ല.</p>	<p>18. ശുക്ലയജുർവേദീയ ഉപനിഷത്തുകൾ</p> <p>ഈശാവസ്യം, ബൃഹദാരണ്യകം, മുക്തികം തുടങ്ങി 18 ഉപനിഷത്തുകൾ ഈ വേദത്തിനുണ്ട്.</p>
<p>4. സാമവേദം</p> <p>ഋഗ്വേദീയ മന്ത്രങ്ങൾ യാഗശാലയിൽ ഗാനരൂപത്തിൽ ആലപിക്കുന്ന സാമഗാനങ്ങൾ അടങ്ങുന്ന സാമമന്ത്രങ്ങൾ, ഗ്രാമഗേയ - ആരണ്യഗേയ - ഉഘ - ഉഘ - ഗാനങ്ങൾ (1000 ശാഖകൾ)</p>	<p>9. സാമവേദീയ ബ്രാഹ്മണങ്ങൾ</p> <p>താണ്ഡ്യം, ജൈമിനീയം, ദേവതാദ്ധ്യായം, വംശം, ആർഷേയം, ഷഡ്വിംശം, ഛന്ദോഖ്യം തുടങ്ങിയ 11 ബ്രാഹ്മണങ്ങളുണ്ട്.</p>	<p>14. സാമവേദീയ ആരണ്യകം</p> <p>ചില ആരണ്യ ഗേയഗാനങ്ങളുടെ വിവരണങ്ങളല്ലാതെ സാമവേദത്തിന് ആരണ്യകങ്ങളില്ല.</p>	<p>19. സാമവേദീയ ഉപനിഷത്തുകൾ</p> <p>കേനം, ഛന്ദോഗ്യം, വജ്ര സൂചികം, തുടങ്ങിയ 16 ഉപനിഷത്തുകളാണി വേദത്തിന്റേതായുള്ളത്.</p>
<p>5. അഥർവവേദം</p> <p>സാധാരണ ജനതയുമായി ബന്ധപ്പെട്ട കൃഷി, രോഗം, ഔഷധം, പ്രാർത്ഥന, രാജാരോഹണം, ശത്രുനാശനം, കൃമിനാശം തുടങ്ങിയ സൂക്തങ്ങൾ</p>	<p>10. അഥർവവേദീയ ബ്രാഹ്മണങ്ങൾ</p> <p>ഗോപഥ ബ്രാഹ്മണം, അനവധി ആചാരങ്ങളും ചരിത്രവിഷയങ്ങളും, ധർമ്മാചാരങ്ങളും അനവധി ദിവസം നീണ്ടു നിൽക്കുന്ന യാഗങ്ങളുമാണ് ഇതിലെ വിഷയങ്ങൾ. ചിട്ടയായ വിവരണമാണിതിലുള്ളത്.</p>	<p>15. അഥർവവേദീയ ആരണ്യകം</p> <p>അഥർവ വേദത്തിന് ആരണ്യകങ്ങളില്ല. തദ്വിഷയങ്ങൾ ഗോപഥ ബ്രാഹ്മണത്തിൽ വരുന്നുണ്ട്.</p>	<p>20. അഥർവവേദീയ ഉപനിഷത്തുകൾ</p> <p>പ്രശ്നം, മുണ്ഡകം, തുടങ്ങിയ 32 ഉപനിഷത്തുകൾ അഥർവ വേദത്തിന്റേതായുണ്ട്.</p>
		<p>ചിലപ്പോൾ വേദത്തിലും ബ്രാഹ്മണഗ്രന്ഥങ്ങളിലും ഉപനിഷത്തുകളിലും സന്യാസവിഷയങ്ങൾ സൂദീർഘമായി വിവരിക്കുന്നത്, ആരണ്യകമായിട്ടെടുക്കാം.</p>	<p>ചിലർ പുതിയ ഉപനിഷത്തുകൾ എഴുതിയിട്ടുണ്ട്. അത് 108 ൽ ചേർക്കാവുന്നതല്ല.</p>

V വേദാംഗങ്ങൾ

18 ആധികാരിക ഗ്രന്ഥങ്ങൾ വിതമുള്ള 6 വേദാംഗങ്ങളുണ്ട്. വേദത്തിന്റേയും, വേദപഠനത്തിന്റേയും, ആചരണത്തിന്റേയും സമഗ്രനിയമാവലികൾ വിവരിക്കുന്ന വേദ അവയങ്ങൾ (അംഗങ്ങൾ) ആയി ഇവയെ കണക്കാക്കുന്നു.

21. ശിക്ഷാഗ്രന്ഥങ്ങൾ

വേദ പഠനത്തിന്റെ സമഗ്ര ശിക്ഷണ നിയമങ്ങൾ വിവരിക്കുന്ന 18 ഗ്രന്ഥങ്ങളിൽ ശൗനക - ശാകടായന - യജ്ഞവൽക്യ - പാണിനീയ ശിക്ഷാഗ്രന്ഥങ്ങൾ പ്രധാനമാണ്.

22. നിരൂക്ത ഗ്രന്ഥങ്ങൾ

വേദമന്ത്ര സംസ്കൃത പദങ്ങളുടെയും ദേവതയുടെയും ഉത്ഭവത്തെക്കുറിച്ചും നിഖണ്ഡുവുൾപ്പെടെ വിവരിച്ചിരിക്കുന്ന സർവ്വോൽകൃഷ്ടമായ ഗ്രന്ഥമാണ് യാസ്കാചാര്യന്റെ നിരൂക്തം. ദാക്ഷയുടെ സമ്പൂർണ്ണവിവരണമെന്നർത്ഥം.

23. വ്യാകരണ ഗ്രന്ഥങ്ങൾ

സംസ്കൃതഭാഷയുടെ സമ്പൂർണ്ണ വ്യാകരണ നിയമങ്ങൾ പാണിനി, പതഞ്ജലി, ശാകടായനൻ തുടങ്ങിയവർ എഴുതിയിട്ടുണ്ട്. സംസ്കൃത ഗ്രാമർ ആണിത്.

24. ഛന്ദഃ ശാസ്ത്രഗ്രന്ഥങ്ങൾ

വേദ മന്ത്രങ്ങളുടെ പ്രാസം, ശ്രോതി, കവിതാ രചനാ നിയമം, വൃത്തനിയമങ്ങളെല്ലാം പിംഗളാചാര്യന്റെ ഛന്ദശാസ്ത്രത്തിൽ വ്യക്തമായി പണ്ഡിതർക്കു മനസ്സിലാക്കുന്ന വിധത്തിലെഴുതിയിരിക്കുന്നു.

25. കൽപ ശാസ്ത്ര ഗ്രന്ഥങ്ങൾ

അതിബൃഹത്തായ നാലുഭാഗങ്ങൾ ചേരുന്ന ഗ്രന്ഥങ്ങളുടെ സമൂഹമാണ് കൽപശാസ്ത്രം. 1.യാഗകർമ്മങ്ങൾ സവിസ്തരം വിവരിക്കുന്ന ശ്രൗതസൂത്രം. 2. രാഷ്ട്രഭരണ - നിയമ വ്യവസ്ഥകൾ വിവരിക്കുന്ന ധർമ്മശാസ്ത്രം. 3. ഗൃഹസ്ഥൻ ആചരിക്കേണ്ട നിയമങ്ങളടങ്ങുന്ന ഗൃഹ്യസൂത്രം. 4. മരണവുമായി ബന്ധപ്പെട്ട കർമ്മങ്ങളടങ്ങുന്ന പിതൃമേയ സൂത്രം ഇവ ബൗധായനൻ, കാത്യായനൻ, ആപസ്തംബൻ, മനു ഇവരെഴുതിയതും പ്രത്യേകമെഴുതിയതുമാണ്.

26. ജ്യോതിഷ ഗ്രന്ഥങ്ങൾ

ഗണിതം, ജ്യോതിശാസ്ത്രം, പ്രവചനം എന്നീ പ്രത്യേകമായ മൂന്നു ഭാഗങ്ങൾ ചേർന്നതാണ് ജ്യോതിഷം. ഓരോ വിഭാഗത്തിലും നൂറുകണക്കിന് ഗ്രന്ഥങ്ങളുണ്ട്.

VI ഉപ വേദങ്ങൾ

ഓരോ വേദത്തിനും ഉപവേദമാണ്. അതിൽ ദൗതിക വിഷയമായിരിക്കും, ആത്മീയതയുടെ പിൻബലത്തോടെ വിവരിക്കുന്നതാണ്. ഒരു സബ്സിഡറിപോലെയാണീ ഉപവേദങ്ങൾ. ഉപവേദങ്ങൾ നാലെണ്ണം, തത്സമുല്പ്രാധാന്യമുള്ള ഗ്രന്ഥങ്ങളുമാണ്.

27. അർത്ഥ ശാസ്ത്രം (ഋഗ്വേദത്തിന്റെ ഉപവേദം)

ചാണക്യന്റെ അർത്ഥശാസ്ത്രപോലെ 18 അർത്ഥ ശാസ്ത്ര ഗ്രന്ഥങ്ങൾ ഋഗ്വേദത്തിന്റെ ഉപവേദമായിട്ടുണ്ട്.

28. ധനുർവേദം, (യജുർവേദത്തിന്റെ ഉപവേദം)

ദ്രോണാചാര്യരെഴുതിയ യുദ്ധതന്ത്രം, യുദ്ധനിയമങ്ങൾ, യുദ്ധോപകരണ വിവരണങ്ങളാണ് ധനുർവേദവിഷയം. മഹാഭാരതം യുദ്ധപർവത്തിൽ സവിസ്തര വിവരണമാണ്.

29. ഗാന്ധർവവേദം (സാമവേദത്തിന്റെ ഉപവേദം)

സംഗീതവും, നൃത്തവും, വാദ്യോപകരണങ്ങളുമെല്ലാം ചേരുന്നതാണ് സാമവേദത്തിന്റെ ഉപവേദമായ ഗാന്ധർവവേദം.

30. ആയുർവേദം (അഥർവവേദത്തിന്റെ ഉപവേദം)

ആയുർവേദം അഥർവ വേദത്തിന്റെ ഉപവേദമാണ്. അനവധി ഗ്രന്ഥങ്ങളുണ്ട്.

31. കാമശാസ്ത്രം + വാസ്തുവിദ്യ + നാട്യശാസ്ത്രം (അഥർവവേദം / ഋഗ്വേദം / സാമവേദം)

കാമശാസ്ത്രവും വാസ്തുവിദ്യയും നാട്യശാസ്ത്രവും ഉപവേദ സ്ഥാനങ്ങളുള്ള രണ്ടു ഗ്രന്ഥങ്ങളാണ്.

VII ദർശനങ്ങൾ

ദർശനങ്ങൾ എന്നാൽ തത്വശാസ്ത്രങ്ങളല്ല. അത് വീക്ഷണങ്ങളാണ്. സർവ്വ ചരാചരങ്ങളെക്കുറിച്ചുമുള്ള 6+1 വീക്ഷണങ്ങളാണ് ദർശനങ്ങൾ.

32. പൂർവ്വമീമാംസ

പൂർവ്വമീമാംസ (പ്രതിഫലനം / വിമർശനാത്മക അന്വേഷണം) ജൈമിനി മഹർഷിയുടെ ധർമ്മാടിസ്ഥാനത്തിലുള്ള ജീവിതത്തെക്കുറിച്ചുള്ള വീക്ഷണമാണ്. വേദത്തിന്റെ കർമ്മ കാർണ്യമായും വിവരിക്കുന്നു.

33. ഉത്തമീമാംസ

ഉത്തമമീമാംസ വേദവ്യാസന്റെ വേദാന്ത - ജ്ഞാന കാർണ്യമാണ്. ഇതിൽ നിന്നാണ് ദ്വൈതാദ്വൈതത്തിന്റെ ഉത്ഭവമെന്നും വിവരിക്കാം. പരമവും ആപേക്ഷികവുമായ ജ്ഞാനമാണിതിലെ പ്രധാന വിഷയം.

34. ന്യായശാസ്ത്രം

ഗൗതമമഹർഷി രചിച്ച ന്യായശാസ്ത്രം 5 ഭാഗങ്ങളായി ജീവിത വീക്ഷണം നൽകുന്നു.

35. സാംഖ്യാശാസ്ത്രം

പഞ്ച കർമ്മേന്ദ്രിയം, പഞ്ച ജ്ഞാനേന്ദ്രിയം, പഞ്ചഭൂതം, പ്രകൃതി, പ്രപഞ്ചം ആത്മാവ്, പരമാത്മാവ് ഇവയെക്കുറിച്ച് 6 അദ്ധ്യായങ്ങളായി കപിലമഹർഷി രചിച്ചതാണീ ഗ്രന്ഥം.

36. വൈശേഷികം

പത്ത് അദ്ധ്യായങ്ങളായി പ്രപഞ്ചത്തിലെ ദ്രവ്യങ്ങളുടെ അടിസ്ഥാന ഘടകങ്ങൾ പഞ്ചഭൂതം, ആചാരം, ആത്മാവ് - മനസ് - എന്നിപ്രകാരം അതി ഗഹനമായ വിവരണങ്ങൾ കണാദമഹർഷി വൈശേഷികത്തിലെഴുതിയിട്ടുണ്ട്.

37. യോഗ ശാസ്ത്രം

നാലുഭാഗങ്ങളായി യോഗയുടെ സമഗ്ര വിവരണം പതഞ്ജലി മഹർഷി യോഗശാസ്ത്രത്തിലെഴുതിയിരിക്കുന്നു.

38. ചാർവാക ദർശനം

നാസ്തിക ദർശനം ദാരതീയമായ എല്ലാ പുരാണ ഇതിഹാസങ്ങളിലും ഉണ്ട്. വ്യത്യസ്തവും പ്രത്യേകവുമായ ഒരു ചാർവിക സംഹിതയുള്ളതായി കാണുന്നില്ല. പുരാണേതിഹാസങ്ങളിൽ ചാർവാക ദർശനങ്ങളുണ്ട്.

VIII മറ്റു ഗ്രന്ഥങ്ങൾ

അനവധി സ്വതന്ത്രവും, അല്ലാത്തതുമായ ഗ്രന്ഥങ്ങൾ പല പ്രജിമാരും രചിച്ചിട്ടുണ്ട്. നമ്മുടെ ബുദ്ധിക്കും യുക്തിക്കും അനുസരിച്ച് പഠിക്കുകയും വ്യാഖ്യാനിക്കുകയും ചെയ്യാവുന്നതാണീ ഗ്രന്ഥങ്ങൾ.

39. പുരാണങ്ങൾ

ദേവ-മനുഷ്യ-അസുര - രാക്ഷസ - രാജാക്കന്മാരുടെ കഥകളിലെ സന്ദേശങ്ങളെടുത്തു ധന്വന്യായി ജീവിക്കാനുള്ള സന്ദേശങ്ങളാണ്, പുരാണ (18) ഉപപുരാണ (18) ങ്ങളിലുള്ളത്. മുഗ്ദ്ധങ്ങളുടെ കഥകളല്ല പുരാണങ്ങൾ.

40. വാത്മീകി രാമായണം

കഥകളില്ലാതെ 24,000 ശ്ലോകങ്ങളിലൂടെ, ശ്രീരാമനുമായി പ്രത്യക്ഷമായും പരോക്ഷമായും ബന്ധപ്പെട്ട 20 പ്രധാന വ്യക്തികളുടെ ജീവിതാനുഭവങ്ങളാണ് വാത്മീകി രാമായണം. അദ്ധ്യാത്മ രാമായണം പുരാണ ഭാഗമാണ്. അനവധി രാമായണങ്ങളുണ്ടെന്ന് ഓർമ്മിക്കണം.

41. മഹാഭാരതം

1,25,000 ശ്ലോകങ്ങളിൽ ഏകദേശം 60,000 ശ്ലോകങ്ങൾ പക്ഷിമൃഗാദികളുടെ കഥകളും 65,000 ശ്ലോകങ്ങൾ പാണ്ഡവ കൗരവരുടേയും കൂടെയുള്ള പ്രധാനികളുമുൾപ്പെടെ 20 ഞ്ങളുടെ ജീവിതാനുഭവങ്ങളും മഹാഭാരതത്തിൽ വിവരിക്കുന്നു. അനവധി ഉപഗീതപോലുള്ള ഉപഗ്രന്ഥങ്ങളിലുണ്ട്.

42. ആഗമങ്ങൾ

പിന്നീട് വന്നത് / ഉണ്ടായത് എന്ന അർത്ഥത്തിൽ അനവധി ആഗമങ്ങൾ ഉണ്ടായതിൽ കൂടുതലും ദക്ഷിണേന്ത്യയിലേതാണ്. മനുവും തനൂവും യജുവും മെല്ലാം ഇതിലെ വിഷയങ്ങളാണ്.